



KUNSILL LOKALI FGURA

126-128. 'KUNSILL LOKALI FGURA' TRIQ HOMPESCH, IL-FGURA FGR2015

TEL: 21 664000 email: fgura.lc@gov.mt

ID-DISA' LEGISLATURA

Minuti

Laqgħa tal-Kunsill Lokali Il-Fgura

Laqgħa Numru 21/2025

Data: L-Erbgħa 14 ta' Mejjun 2025

Ħin: 17:30hrs

Post: Kunsill Lokali Il-Fgura, 126-128. Triq Hompesch, Il-Fgura.

Preżenti:	Sur Clayton Portelli Cascun	Sindku
	Chev Darren Marmara	Viċi Sindku
	Sur Charles Bonello (17:35hrs)	Kunsillier
	Sur Mark Lombardo	Kunsillier
	Sa Josianne Scicluna	Kunsilliera
	Sur Izak Catania De Giovanni (17:48hrs)	Kunsillier
	Dott Ryan Ellul	Kunsillier

Skuzat/i:	Sur Ray Deguara	Kunsillier
	Sur Adrian Tanti	Kunsillier

Assenti:	Gwenith Calleja	Segretarju Eżekuttiv
----------	-----------------	----------------------

AĠENDA

21.1 TALBIET TA' APOLOGIJA

21.2 MINUTI

21.3 PUNTI MQAJJMA MILL-MINUTI



KUNSILL LOKALI FGURA

21.4 KORRISPONDENZA

21.5 PLANNING AUTHORITY

21.6 MEMOS U KOMUNIKAZZJONI MID-DIPARTIMENT TAL-GVERN LOKALI

21.7 KOMUNIKAZZJONI MIS-SINDKU

21.8 MISTOQSIJIET

21.9 MOZZJONIJIET

21.10 TENDERS, QUOTATIONS, KUNTRATTI U OFFERTI

21.11 FINANZI

21.12 TRAFFIC MANAGEMENT

21.13 PROĠETTI, TOROQ U XOGHOLIJIET INFRASTRUTTURALI

21.14 PROGRESS TA' HIDMA MILL-MEMBRI TAL-KUNSILL

21.15 STAFF

21.16 PURCHASE REQUEST FORM

21.17 HLASIJIET

21.18 AGĠORNAMENT

Il-laqgħa tal-Kunsill bdiet fil-17:30 bis-Sindku jrodd is-salib u rringrazzja lil min kien prezenti.

21.1 TALBIET TA' APOLOGIJA

21.1.1 Kien hemm żewġ talbiet ta' apologija mingħand il-Kuns R Deguara, u mingħand il-Kuns A Tanti. Il-Kunsill approva dawn it-talbiet.



KUNSILL LOKALI FGURA

21.2 MINUTI

21.2.1 Is-Sindku ressaq mozzjoni ref: **7157/25/9** ‘Sabiex jiġu approvati l-minuti ta’ laqgħa 19/2025 bid-data 16 ta’ April 2025.’

Din kienet sekondata mill-Kuns R Ellul.

Il-mozzjoni għaddiet b’4 voti favur u astenzjoni waħda.

Is-Sindku talab li jitnizzlu l-ismijiet.

Favur – Is-Sindku, Kuns R Ellul, Kuns M Lombardo, Kuns J Scicluna

Astenzjoni – Il-Viċi Sindku

21.2.2 Is-Sindku ressaq mozzjoni ref: **7158/25/9** ‘Sabiex jiġu approvati l-minuti ta’ laqgħa b’urgenza 20/2025 bid-data 25 ta’ April 2025.’

Din kienet sekondata mill-Kuns R Ellul.

Il-mozzjoni għaddiet b’4 voti favur u astenzjoni waħda.

Is-Sindku talab li jitnizzlu l-ismijiet.

Favur – Is-Sindku, Kuns R Ellul, Kuns M Lombardo, Kuns J Scicluna

Astenzjoni – Il-Viċi Sindku

21.3 PUNTI MQAJJMA MILL-MINUTI

21.3.1 Ma tqajjem l-ebda punt f’dan ir-rigward.

21.4 KORRISPONDENZA

21.4.1 Is-Sindku nforma l-kamra li giet riċevuta korrispondenza rigward il-pellegrinagg bir-roti u l-muturi li jsir ta’ kull sena bħala parti mill-festa tal-Madonna tal-Grazzja f’Haż-Żabbar, u li qed tintalab ‘no objection’ minn naħa tal-Kunsill Lokali sabiex ikunu jistgħu japplikaw għall-permessi tal-pulizija. Il-Kunsill approva.



KUNSILL LOKALI FGURA

21.4.2 Is-Sindku ressaq mozzjoni ref: **7159/25/9** 'Sabiex dan il-Kunsill japprova l-kwotazzjoni annessa tal-Kummissjoni Festa Esterna għar-riklam tal-festa għas-somma ta' mhux aktar minn €300.'

Din kienet sekondata mill-Kuns M Lombardo.

Il-mozzjoni għaddiet nem con.

21.4.3 Is-Sindku ressaq mozzjoni ref: **7160/25/9** 'Sabiex dan il-Kunsill japprova l-kwotazzjoni annessa ta' €1,200 tal-Kummissjoni Festa Esterna għall-festa tat-tfal li ssir flimkien ma' l-iskola Primarja A u B.'

Din kienet sekondata mill-Kuns M Lombardo.

Il-mozzjoni għaddiet nem con.

21.4.4 Is-Sindku nforma l-kamra li giet riċevuta korrispondenza minn TCTC sabiex il-Kunsill japplika għal xi korsijiet fosthom 3D printing, però qal li l-prezz huwa ta' €15,000 u l-Kunsill m'għandux minn fejn iħallas dan l-ammont. Wara diskussjoni kien hemm qbil li jsir appuntament magħhom u din terga tiġi diskussa aktar 'il quddiem.

21.4.5 Is-Sindku nforma l-kamra li l-Kunsill irċieva korrispondenza mingħand residenta li toqgħod Triq il-Liedna fejn qalet li għaddew xi trakkijiet u għamlulha ħsara fil-gallarija, u għaldaqstant qed titlob li jsiru l-bollards fuq il-bankina. Wara diskussjoni, kien hemm qbil li jiġi ċċekkjat jekk hemmx qies ta 1.5 metri kif stabbilixxit bil-ligi.

21.4.6 Is-Sindku nforma l-kamra li l-Kunsill irċieva korrispondenza ta' stedina għal konferenza bl-isem ta' 'Ninvestu fis-saħħa mentali u f'xulxin' mid-dekasteru tal-Anzjanità Attiva li ser issir fil-15 ta' Mejju 2025, fejn il-Kuns R Deguara aċċetta li jattendi minhabba li kemm is-Sindku u s-Segretarju Eżekuttiv ser ikunu jinsabu ndisposti.

21.5 PLANNING AUTHORITY

21.5.1 Ma tqajjem l-ebda punt f' dan ir-rigward.

21.6 MEMOS U KOMUNIKAZZJONI MID-DIPARTIMENT TAL-GVERN LOKALI

21.6.1 Is-Sindku nforma l-kamra li tħabbret it-tnedija tal-iskema 'Għajjnuna fil-Komunità', fejn hemm il-fondi mill-programm 'LEADER' tal-'Unjoni Ewropea'. Is-Sindku qal li minn din l-iskema ser jibbenifikaw ukoll lokalitajiet urbani u mhux



KUNSILL LOKALI FGURA

dawk tal-Kottonera biss. Huwa kompla billi qal li l-Kunsill ser ikun qieghed japplika għall-fondi tal-‘LEADER’. Il-Kunsill approva.

21.6.2 Is-Sindku nforma l-kamra li hareġ il-kors tal-‘First Aid’ mill-Assoċjazzjoni tal-Kunsilli Lokali fejn il-Kunsill ser ikun qed japplika għal waħda mill-haddiema klerikali tal-Kunsill sabiex tattendi. Is-Sindku qal li dan il-kors, li huwa maqsum fuq erbà t’ijiem, huwa bla ħlas għal persuna waħda minn kull Kunsill. Il-Kuns J. Scicluna qalet li hija tixtieq tattendi għal dan il-kors u għaldaqstant applikat għalih.

Wara diskussjoni, is-Sindku ressaq mozzjoni ref: **7161/25/9** ‘Sabiex dan il-Kunsill japprova budget ta’ mitt ewro biex il-Kunsilliera Josianne Scicluna tkun tista’ tattendi il-kors tal-First Aid.’

Din kienet sekondata mill-Kuns R Ellul.

Il-mozzjoni għaddiet nem con.

21.7 KOMUNIKAZZJONI MIS-SINDKU

21.7.1 Is-Sindku nforma l-kamra li qed ikun hemm numru sostanzjali ta’ abbużi ta’ rimi illegali u jixtieq ihejji kampanja ta’ edukazzjoni għaliex meta jkun hemm ħafna ilmenti fuq il-media soċjali, dawn jaqgħu fuq il-Kunsill Lokali. Is-Sindku qal li nħarget l-idea sabiex issiru tabelli li jkunu f’forma ta’ kwestonarju, u għaldaqstant qassam kopja tad-dissin ta’ dawn it-tabelli lill-membri tal-Kunsill. Huwa zied jgħid li ser isiru għaxar tabelli u jitwāhflu fejn hemm l-aktar abbużi. Il-Kuns C Bonello qal li li fuq it-tabelli għandu jitnizzel kemm hija l-penali għal min jinqabad jabbuza.

Is-Sindku ressaq mozzjoni ref: **7162/25/9** ‘Sabiex dan il-Kunsill japprova għaxar tabelli dwar l-għarfien fuq rimi illegali hekk kif inhu anness.’

Din kienet sekondata mill-Kuns R Ellul.

Il-mozzjoni għaddiet nem con.

21.7.2 Is-Sindku nforma l-kamra li ngābru l-kwotazzjonijiet għall-assigurazzjoni tal-vann elettriku Berlingo tal-Kunsill li jwassal ir-residenti, fejn l-irhas waħda kienet tal-Elmo bil-prezz ta’ €1632.

Is-Sindku ressaq mozzjoni ref: **7163/25/9** ‘Sabiex dan il-Kunsill japprova l-irhas kwotazzjoni annessa għall-assigurazzjoni tal-vann elettriku Berlingo.’

Din kienet sekondata mill-Kuns J Scicluna.



KUNSILL LOKALI FGURA

Il-mozzjoni għaddiet nem con.

21.7.3 Is-Sindku nforma l-kamra li minhabba li l-festa tinsab fil-qrib, bhal kull sena l-Kunsill gavar il-kwotazzjoniet għall-ħasil tal-ħgieg tal-faċċata fejn l-irħas waħda kienet ta' €436.

Is-Sindku ressaq mozzjoni ref: **7164/25/9** 'Sabiex dan il-Kunsill japprova l-irħas kwotazzjoni annessa għall-ħasil tal-ħgieg tal-binja tal-Kunsill.'

Din kienet sekondata mill-Kuns R Ellul.

Il-mozzjoni għaddiet nem con.

21.7.4 Is-Sindku nforma l-kamra li l-Kunsill gavar il-kwotazzjonijiet għal servizz ta' 'security' fiż-żona tal-bandli u l-latrina.

Is-Sindku ressaq mozzjoni ref: **7165/25/9** 'Sabiex bejn il-1 ta' Lulju 2025 u l-aħħar ta' Settembru 2025 jerga jingħata s-servizz ta' security fiż-żona tal-bandli u l-latrina mis-19:00 sal-23:00 skont l-irħas kwotazzjoni annessa.'

Din kienet sekondata mill-Kuns R Ellul.

Il-mozzjoni għaddiet nem con.

Il-Kuns C Bonello ħareg mill-kamra fis-18:00.

21.7.5 Is-Sindku nforma l-kamra li l-Kunsill gavar lura €2164 mill-iskema tal-Wardens u l-Pulizija u għal dan irringrazzja lir-Regjun.

21.7.6 Is-Sindku nforma l-kamra li fl-aħħar lagħqa gie diskuss il-'Financial Statement' u ser jitkompla x-xogħol fuq il-'Management Letter' minn naħa tal-'accountant'.

21.7.7 Is-Sindku nforma l-kamra, li l-Kuns R Deguara werà x-xewqa li jirriżenja mill-bord tat-Tenders u għaldaqstant issottometta r-riżenja tiegħu minn dan il-bord. Is-Sindku qal li ser jiġi deċiż min ser jinħatar minflok il-Kuns R Deguara.

21.7.8 Is-Sindku nforma l-kamra, li wasal biex jiskadi l-kuntratt tal-latrina fl-aħħar ta' Ġunju, u għaldaqstant talab biex jiġi diskuss jekk hux ser jingabru l-kwotazzjonijiet jew jekk hux ser jinfetaħ tender. Hawn qamet diskussjoni bejn is-Sindku u l-Viċi Sindku, fejn il-Viċi Sindku qal li ma hemmx prinċipju kif jinxtrow l-affarijiet. Is-Sindku wiegħeb li għall-oġġetti li qed jirreferi għalihom il-Viċi Sindku,



KUNSILL LOKALI FGURA

jingabru l-kwotazzjonijiet mill-amministrazzjoni. Il-każ tal-latrina huwa servizz, u għaldaqstant is-Sindku fetah id-diskussjoni fuq il-mejda. Hawn reggħet qamet diskussjoni bejn is-Sindku u l-Viċi Sindku. Wara dan, il-Viċi Sindku qam minn mal-mejda.

Il-Viċi Sindku hareg mill-kamra fis-18:07.

Wara diskussjoni, kien hemm qbil li jsir avviż fuq il-gazzetta u riklam fuq il-midja soċjali.

Is-Sindku ressaq mozzjoni ref: **7166/25/9** 'Dan il-Kunsill qiegħed jipproponi sabiex tinhareg sejha għall-offerti sabiex tinfetah u titnaddaf il-latrina. Dan għal spiża li ma taqbiżx il-€500. Din is-sejha ser tiġi ppubblikata fuq is-sit soċjali tal-Kunsill Lokali u fuq il-gazzetta tal-Gvern.'

Din kienet sekondata mill-Kuns R Ellul.

Il-mozzjonijiet għaddiet nem con.

21.7.9 Is-Sindku nforma l-kamra li fi Triq is-Summiena kienu ser isiru xi xogħolijiet, fejn kienet ser tiġi estiża binja, fejn kien hemm residenta li talbet biex tingala bozza u ttieħdet prekawzjoni minn naħa tal-Kunsill billi ntalab biex meta tingala il-bozza din terga titwaħħal mal-faċċata tagħha. Is-Sindku qara il-korrespondenza tar-residentata annessa bħala 'Dok A'.

Is-Sindku ressaq mozzjoni ref: **7167/25/9** 'Sabiex dan il-Kunsill jerga jwaħħal il-bozza mal-faċċata no 19 fi Triq is-Summiena hekk kif kien maqbul ma' sid il-post.'

Dien kienet sekondata mill-Kuns R Ellul.

Il-mozzjoni għaddiet nem con.

21.8 MISTOQSIJET

21.8.1 Ma tqajjem l-ebda punt f'dan ir-rigward.

21.9 MOZZJONIJIET

21.9.1 Ma tqajjem l-ebda punt f'dan ir-rigward.



KUNSILL LOKALI FGURA

21.10 TENDERS, QUOTATIONS, KUNTRATTI U OFFERTI

21.10.1 Is-Sindku nforma l-kamra li fir-rigward tat-tenders il-proċess wasal fl-aħħar fejn l-‘adjudications’ lesti kollha, u li baqa huwa minn naħa tat-‘tenderer’ biex jaghlaqhom u jithabbar min ser jieħu t-tenders. Is-Sindku qal li t-tenders huma tas-‘soft areas’ u tal-knis, u qal ukoll li minn naħa tal-bord huwa kollox lest.

21.11 FINANZI

21.11.1 Ma tqajjem l-ebda punt f’ dan ir-rigward.

21.12 TRAFFIC MANAGEMENT

21.12.1 Is-Sindku nforma l-kamra li fi Triq il-Bieb hemm il-ħaxix li qiegħed dejjem jikber fuq il-bankina tan-naħa tal-għalqa, li ma tintuza minn hadd. Is-Sindku qal li qed tiġi esplorata il-possibiltà, li l-Kunsill jitkellem mal-‘Public Works Department’ sabiex il-bankina titbaxxa u tiġi eliminata. Is-Sindku kompli jgħid li jekk dan jista’ jsir, ikun hemm biżżejjed spazju sabiex il-parkeggi ikunu jistgħu jsiru ‘fish bone’ u b’hekk ikunu qed jizdiedu l-ispazji tal-parkeggi. Is-Sindku sostna li dan jista’ jsir bil-kunsens tal-perit u bl-approvazzjoni ta’ Transport Malta.

Is-Sindku ressaq mozzjoni ref: **7168/25/9** ‘Sabiex dan il-Kunsill jibda l-process ma’ T.M. biex tiġi eliminata l-bankina ta’ Triq il-Bieb u jsiru l-parking fish bone, waqt li jitneħħew il-parkings tan-naħa tar-residenti.’

Din kienet sekondata mill-Kuns R Ellul.

Il-mozzjoni għaddiet b’4 voti favur u vot kontra.

Is-Sindku talab li jitnizzlu l-ismijiet.

Favur – Is-Sindku, Kuns R Ellul, Kuns M Lombardo, Kuns I Catania De Giovanni

Kontra – Kuns J Scicluna

21.12.2 Is-Sindku nforma l-kamra li l-Kunsill irċieva talba għal ‘unloading bay’ oħra fi Triq l-Għasfur tal-Bejt.

Is-Sindku ressaq mozzjoni ref: **7169/25/9** ‘Dan il-Kunsill ma japprovax it-talba biex issir unloading bay skond it-talba annessa.’



KUNSILL LOKALI FGURA

Din kienet sekondata mill-Kuns R Ellul.

Il-mozzjoni għaddiet b'4 voti favur u astenzjoni waħda.

Is-Sindku talab li jitnizzlu l-ismijiet.

Favur – Is-Sindku, Kuns R Ellul, Kuns M Lombardo, Kuns I Catania De Giovanni

Astenzjoni – Kuns J Scicluna

21.13 PROĠETTI, TOROQ U XOGHOLIJIET INFRASTRUTTURALI

21.13.1 Is-Sindku nforma l-kamra li għaddejjin ix-xogħolijiet, fejn ix-xogħol miexi sew u nbidlu is-servizzi tad-dranagġ kollu mill-‘main road’ sal-kantuniera tal-iskola. Is-Sindku qal li s-servizzi tal-ilma nbidlu wkoll u bdew isiru l-bankini tal-iskola, fejn ser isiru wkoll il-bankini tan-naħa tar-residenti.

Wara diskussjoni, kien hemm qbil li Triq is-Sur titneħħa t-tabella ta’ ‘except residents only’ u Triq Titu Brandsma ssir ‘one way’ bil-kontra, temporanjament sakemm isiru x-xogħolijiet.

21.14 PROGRESS TA’ HIDMA MILL-MEMBRI TAL-KUNSILL

21.14.1 Is-Sindku stieden il-Kuns J Scicluna sabiex tagħmel l-intervent tagħha. Il-Kuns J Scicluna qalet li kellha attività li kienet approvata u pjanata, u li giet imħassra minħabba li fl-istess ġurnata kellu jsir il-funeral tal-Papa. Il-Kuns J Scicluna qalet ukoll li għaldaqstant qed titlob biex din l-attività ssir fit- 23 ta’ Mejju jew f’xi ġurnata oħra, fejn is-sala tal-Kunsill ma tkunx okkupata.

21.14.2 Il-Kuns J Scicluna qalet li kellha l-attività ta’ Jum l-Omm fejn kien hemm 3 mistednin nisà li jaħdmu f’oqsma differenti tax-xogħol u li tkellmu kemm rigward Jum l-Omm u anke rigward Jum il-Ħaddiem.

21.14.3 Is-Sindku stieden il-Kuns I Catania De Giovanni sabiex jagħmel l-intervent tiegħu. Il-Kuns I Catania De Giovanni qal li qed jaħdem fuq il-kors tat-‘3D Printing’ u kien hemm qbil li dan l-aħjar isir fis-sajf, minnħabba li jkun żmien aħjar għat-tfal.

21.14.4 Il-Kuns I Catania De Giovanni qal li qed jaħdem fuq is-Sotto Kunitat taż-żgħażaġh, fejn saru diversi laqgħat preparatorji biex jitfasslu l-għanijiet u l-viżjoni tas-Sotto Kunitat. Il-Kuns I Catania



KUNSILL LOKALI FGURA

De Giovanni qal ukoll li gie propost qafas ta' struttura orgaizzativa, inkluz irwoli ewlenin li huma 'Chairperson', Segretarju u membri żgħażaġh, fejn il-membri tas-Sotto Kunitat ser jigu magħżulin minn għaqdiet differenti. Huwa kompla jgħid li bdew jigu identifikati żgħażaġh li huma nteressati biex jagħtu s-sehem tagħhom bil-ħsieb li jigi ffurmat tim inklussiv u dinamiku. Il-Kuns I Catania De Giovanni zied jgħid li tnediet konsultazzjoni nformali ma' gruppi ta' żgħażaġh mill-lokal, biex jingabru ideat rigward x'tip ta' inizjattivi jixtiequ jaraw fil-lokalità. Huwa qal li s-suggerimenti riċevuti ġew dokumentati u ser ikunu qed jiffurmaw parti mill-pjan ta' ħidma tas-Sotto Kunitat.

21.15 STAFF

21.15.1 Is-Sindku ressaq mozzjoni ref: 7170/25/9 'Sabiex dan il-Kunsill jilqà t-talba ta' dawn 2 studenti biex jagħmlu 20 siegħa work placement fi ħdan il-Kunsill Lokali Fgura. L-ismijiet tal-istudenti jinsabu annessi.'

Din kienet sekondata mill-Kuns M Lombardo.

Il-mozzjoni għaddiet nem con.

Is-Sindku talab sabiex tigi sospiza l-lagħqa fis-18:37 minħabba protezzjoni tad-data.

Wara diskussjoni, is-Sindku reġa talab biex titkompla l-laqqha fis-18:43.

21.15.2 Is-Sindku ressaq mozzjoni ref: 7171/25/9 'Sabiex dan il-Kunsill japprova allowance ta' €500 għas-Sa Ruth Simmonds u għas-Sa Susan Tedesco għall-ħinijiet extra li jagħmlu bejn Jannar u Gunju 2025.'

Din kienet sekondata mill-Kuns R Ellul.

Il-mozzjoni għaddiet nem con.

21.15.3 Is-Sindku ressaq mozzjoni ref: 7172/25/9 'Sabiex dan il-Kunsill japprova li haddiem tad-District Operations jingħata ħlas ta' €150 fix-xahar għax-xogħol extra ta' supervisor.'

Din kienet sekondata mill-Kuns R Ellul.

Il-mozzjoni għaddiet nem con.



KUNSILL LOKALI FGURA

21.16 PURCHASE REQUEST FORM

21.16.1 Is-Sindku ressaq mozzjoni ref: 7173/25/9 'Sabiex jiġu approvati PRFPO għall-laqgħa tal-Kunsill ta' Mejju 2025 kif inhu anness.'

Din kienet sekondata mill-Kuns R Ellul.

Il-mozzjoni għaddiet nem con.

21.17 HLASIJET

21.17.1 Is-Sindku ressaq mozzjoni ref: 7174/25/9 'Sabiex jiġu approvati l-lista tal-ħlasijiet minn 09/04/2025 sa 07/05/2025 kif inhu anness.'

Din kienet sekondata mill-Kuns R Ellul.

Il-mozzjoni għaddiet nem con.

21.18 AĠĠORNAMENT

21.18.1 Il-laqgħa ntemmet fis-18:47 hrs.

Il-laqgħa giet aġġornata għal nhar l-Erbgħa 18 ta' Ġunju, 2025 fil-17:30hrs.

Is-Sur Clayton Cascun Portelli
Sindku

Is-Sa Gwenith Calleja
Segretarju Eżekuttiv

Data: 14 ta' Mejju, 2025

Gm.

Jiena maria noqod triq is summiena. Ghandi bozza tqi gvern mal faccata u nizzieg li tingala ghax hq nibni u namlu faccata gdida. Jekk johbok tistaw taqlawili imbad kif nilesti nergaw inwahliwa mhux problema. Grazi

Sent from [Outlook for Android](#)

Tenel f'posta.

22.

Pace Zvetlana at Fgura Local Council

From: Fgura Local Council at Fgura Local Council
Sent: Friday, 13 January 2023 15:43
To: maria scicluna
Cc: Dalli Pierre at Heritage Malta; Ray Deguara; Clayton Cascun Portelli; Cassar Ritianne at Fgura Local Council; Abela Eugenio at Fgura Local Council; Pace Zvetlana at Fgura Local Council
Subject: RE: Bozza

Ghaziza Ms. Maria Scicluna,

Il Wara nofs inhar it tajjed.
Nispera li dan l-email issibek tajba.

Nixtiequ ninfurmawk li r-rikjesta tieghek giet milquha.

Sabiex il-Kunsill jiprocedi biex xoghol, inti gentilment mitluba biex tibghatilna r-ritratti tal-faccatta inkluz il-bozza rispettiva.

La darba nircievu r-ritratti mehtiega w il-konferma minn ghandek, tingala il bozza b'mod temporanju sakemm issir ix-xoghol mehtieg fuq il-faccatta tar-residenza tieghek.

Importanti hafna li kif jitlesta x-xoghol minn naha taghkom, ghandek l-obligu biex tinfurmana imedjatament sabiex minn naha taghna nergaw inwahhlu l-bozza mill gdid f'postha mal-hajt.

Naprezzaw il-koperazzjoni tieghek.

Grazzi,

Tislijiet,

Zvetlana Pace

Gh/Ritianne Bonnici
Deputy executive secretary
FGURA LOCAL COUNCIL

t +356 21664000 e fgura.lc@gov.mt

Kindly consider your environmental responsibility before printing this e-mail

From: maria scicluna <mariasciclunaswieqi@hotmail.com>
Sent: Friday, January 13, 2023 10:34 AM
To: Fgura Local Council at Fgura Local Council <fgura.lc@gov.mt>
Subject: Bozza

CAUTION: This email originated from OUTSIDE the Government Email Infrastructure. DO NOT CLICK LINKS or OPEN attachments unless you recognise the sender and know the content is safe.